

६— मोद मगनु माताऊं

अजु जे आनंद तां बलहारी ! बलहारी ! राज महलु दिव्य
आनंद सां चमकी रहियो आहे । महा मोद में मगनु थी चक्रवर्ती
महाराज पंहिजे अलिबेले कुमार श्री राम चंद्र खे गोद करे सुख
सागर में तरी रहियो आहे । ऐं राज महिषी श्री कौशल्या देवी
गहिरी ललक सां लादुले लखण खे छाती अ सां लाए लाद्र लद्राए,
चटे चुमी ऐं प्यार थी करे । देवी सुमित्रा भागनि भरिए भरत
लाल खे भाकुर में भरे पाण खे धन्यु धन्यु मजीं रही आहे ।
श्री केकेई देवी नंढ़िड़े लाल रिपुसूदन जे रंग उमंग तरंगनि में लवलीनु
थी, पुलकित अंगनि सां पाणु विसारे वेठी आहे । छा बचनि
जा गभूअड़ा वार, छा मणियुनि जटित स्वर्ण आभूषण, अंग अंग
जी कमनीय कांति, मृदु मुस्कान भरियो मुखु चंद्र चारई चाह सां
चुमी रहिया आहिनि । लाद्र में लुद्री रहिया आहिनि । छेह मां
छाती अ सां लाए, रस में छिकजी वाह ! वाह ! जय जय !
उचारिनि था । अजु पंहिजे दिव्य सुकृतनि जो पोखियलु बिजु चइनि
कल्प वृक्षनि जे पोधनि जे समान फलियो फूलियो दिसी, पाण
बि फूलिया न था समाइजनि । देव मण्डल वारा बादलनि जी ओट

मां दिव्य दर्शन करे पुष्प वर्षाए आशीश मई मिठा वचन चई नई
नई नेह भरी दृष्टि सां अवलोकन करे चवनि था ।

अहिड़ो बाबा ! अहिड़ियूं मायड़ियूं ! अहिड़ा मिठा लाल!
अहिड़ो प्यार भरियो परिवारु ! ज़ाणिजे थो त सारे जीवन में
विरिधाता जी हीय पहिंरी ऊंची रचिना आहे । अवध जा बुढ़ा
ऐं बुढ़ियूं भाव में भिजी आशीश देई चवनि था तः हीउ सारो
समाजु अजर अमर रहे, चिर चिर जीए, शिव विष्णु संत सदां
कृपा जी वर्षा कनि । श्री तुलसी संतु उन्हनि जे सौभाग्य खे
हर हर साराहे थो जेके बालक रूप श्री राम जे अनुराग में रंगजी
लथि पथि थी रहिया आहिनि ।